



ऑस्ट्रेलिया की परिस्थियों में अंगुली के स्पिनरों की तुलना में लेग स्पिनर को ज्यादा मदद मिलती है। वह बल्लेबाजों के लिए मुश्किल चुनौती पेश करेगा। बल्लेबाजों को उसके खिलाफ सतर्क रहना होगा। - **मुथैया मुरलीधरन**

पूर्व श्रीलंकाई गेंदबाज, श्रीलंकाई गेंदबाज वार्निंदु हसरंगा के बारे में।



आज का खिलाड़ी



**रितु फोगाट**  
भारत की पहलवान से 'मार्शल आर्ट फाइटर' बनीं रितु फोगाट को लगता है कि 'मिक्सड मार्शल आर्ट्स' (एमएमए) में मानसिक मजबूती भी शारीरिक फिटनेस जितनी ही अहम है। यह भारतीय 29 सितंबर को सिंगापुर में 'वन 161' से सर्कल में वापसी करेंगी जिसमें वह

शरेलू प्रबल दावेदार और पूर्व 'वन' महिला स्ट्राइक विंग खिलाड़िका चैलेंजर टिफनी टियो से भिड़ेंगी। फोगाट का जीत का रिकॉर्ड 7-2 का है जो शानदार है। उन्होंने कहा, "जीतने के लिये मैं अपनी योजना पर बटे रहने की कोशिश करती हूँ जो बहुत महत्वपूर्ण है।"

क्या आप जानते हैं? ... ऑस्ट्रेलिया के खंबू स्पिनर प्लोड वुड स्मिथ ने इंग्लैंड के विरुद्ध 1938 में 87 ओवर में 298 रन पर एक विकेट लिया था। ये आज तक एक टेस्ट पारी में किसी भी गेंदबाज द्वारा दिए गए सबसे ज्यादा रन हैं।

# ऑस्ट्रेलिया के खिलाफ भारत के लिए जीतने से ज्यादा परखने की श्रृंखला

## अगले महीने ऑस्ट्रेलिया में होने वाला है टी-20 विश्व कप

### भारतीय क्रिकेट टीम ऑस्ट्रेलिया के खिलाफ तीन टी20 मैचों की श्रृंखला की शुरुआत आज करेगी

मोहाली, 19 सितंबर। भारतीय क्रिकेट टीम ऑस्ट्रेलिया के खिलाफ तीन टी20 मैचों की श्रृंखला की शुरुआत मंगलवार को करेगी, हालांकि भारत के लिए कुछ खिलाड़ियों और संयोजनों को परखना इस श्रृंखला को जीतने से ज्यादा अहम होगा।

अगले महीने ऑस्ट्रेलिया में होने वाले टी20 विश्व कप से पहले भारत के सामने ज्वलंत सवाल है कि रोहित शर्मा के साथ ओपनिंग कौन करेगा। कप्तान रोहित ने लोकेश राहुल को ओपनिंग के लिए पहली पसंद बताया है। यह भी कहा है कि विराट कोहली कुछ मैचों में पहले बल्लेबाजी करने आ सकते हैं। ऑस्ट्रेलिया के खिलाफ शरेलू श्रृंखला में कारण साबित होने वाला ओपनिंग संयोजन टी20 विश्व कप में प्राथमिकता हासिल कर सकता है।



चोट से उभर कर लौटे जसप्रीत बुमराह और हर्षल पटेल के लिए यह श्रृंखला विश्व कप से पहले वॉर्म अप का काम करेगी। विश्व

कप स्क्वाड में अतिरिक्त खिलाड़ी के रूप में शामिल हुए मोहम्मद शमी भी ऑस्ट्रेलिया के खिलाफ अपनी बाहें खोल सकते थे,

लेकिन कोरोना संक्रमित होने के कारण उनके स्थान पर उमेश यादव आ गये हैं। इसके अलावा टीम यह भी देखना चाहेगी कि घुटने की सर्जरी के बाद रिहैब से गुजर रहे रवींद्र जडेजा की कमी को अक्षर पटेल किस हद तक पूरा कर पाते हैं।

दूसरी ओर, ऑस्ट्रेलिया ने हरफनमौला मिचेल मार्श, मार्क्स स्टॉयनिस और तेज गेंदबाज मिचेल स्टार्क को विश्व कप से पहले आम दिया है। मार्श की अनुपस्थिति में स्टीव स्मिथ को तीसरे नंबर पर बल्लेबाजी करने के लिये चुना है, जो उनके लिये एक नयी जिम्मेदारी होगी। विस्फोटक बल्लेबाज टिम डेविड इस श्रृंखला से ऑस्ट्रेलिया के लिये पदार्पण कर सकते हैं, जो ग्लेन मैक्सवेल के साथ मिलकर ऑस्ट्रेलियाई मध्यक्रम को आश्चर्यजनक मजबूती देने की क्षमता रखते हैं।

# मोदी ने कांस्य पदक जीतने पर बजरंग, विनेश को बधाई दी

## नयी दिल्ली, 19 सितंबर

प्रधानमंत्री नरेंद्र मोदी ने भारत के स्टार पहलवान बजरंग पुनिया और विनेश फोगाट को बेलग्रेड में आयोजित विश्व कुश्ती चैंपियनशिप में कांस्य पदक जीतने पर सोमवार को बधाई दी। मोदी ने ट्वीट किया, हमारे पहलवान हमें गौरवान्वित करते हैं। बेलग्रेड में आयोजित विश्व कुश्ती चैंपियनशिप में कांस्य पदक जीतने पर बजरंग पुनिया और विनेश फोगाट को बधाई। यह दोनों के लिए खास है क्योंकि विनेश इस मंच पर दो पदक जीतने वाली पहली भारतीय महिला बन गयी हैं और बजरंग ने अपना चौथा पदक जीता है।



टोक्यो ओलंपिक के कांस्य पदक विजेता बजरंग ने रविवार को विश्व कुश्ती चैंपियनशिप के अंतिम दिन पुरुषों के 65

किग्रा में कांस्य पदक जीता। विश्व चैंपियनशिप में यह उनका चौथा पदक था। उन्होंने 2018 में रजत जबकि 2013 और 2019 में कांस्य पदक जीते हैं। दूसरी ओर, विनेश ने महिलाओं की 53 किलो फ्रीस्टाइल श्रेणी में रैपेचेज के माध्यम से अपना दूसरा विश्व चैंपियनशिप पदक

जीता। केंद्रीय खेल मंत्री अनुराग सिंह ठाकुर ने भी बजरंग को बधाई देते हुए कहा, बजरंग पुनिया ने फिर अपनी स्पोर्टिंग ब्लास दिखाई है। उन्होंने 2022 के बेलग्रेड संस्करण में कांस्य पदक के साथ सोनिय विश्व चैंपियनशिप में अपना चौथा पदक हासिल किया है। मैं उन्हें बधाई देता हूँ।

# युवराज, धवन ने बधिर क्रिकेट टीम को चैम्पियंस ट्रॉफी के लिये शुभकामनाएं दी

## नयी दिल्ली, 19 सितंबर

भारत के दिग्गज ऑलराउंडर युवराज सिंह और अनुभवी बल्लेबाज शिखर धवन ने डीआईसीसी टी20 चैंपियंस ट्रॉफी 2022 के लिये रवाना होने वाली भारतीय बधिर क्रिकेट टीम को सोमवार को शुभकामनाएं दीं। युवराज ने एक पत्र के माध्यम से कहा, मैं उत्साही खिलाड़ियों, बोर्ड के सदस्यों और भारतीय बधिर क्रिकेट संघ के पदाधिकारियों को हार्दिक शुभकामनाएं देता हूँ। आईसीसी की प्रगति और विकास में आपके अथक प्रयास देखकर बहुत खुशी हो रही है।



यह पूरे देश के प्रतिभाशाली खिलाड़ियों को प्रतिभा दिखाने का बड़ा अवसर दे रहा है। संयुक्त अरब अमीरात में डीआईसीसी टी20 चैंपियंस ट्रॉफी 2022 के लिए तैयार पूरी टीम को मेरी शुभकामनाएं। मुझे विश्वास है कि आप सभी अपना सर्वश्रेष्ठ प्रदर्शन करेंगे और देश का नाम ऊंचा करेंगे।

धवन ने टीम को लिखे गये पत्र में कहा, भारतीय बधिर क्रिकेट टीम के दिव्यांग खिलाड़ियों के साथ मेरी शुभकामनाएं हैं। यह टीम संयुक्त अरब अमीरात में आयोजित

डीआईसीसी टी20 चैंपियंस ट्रॉफी 2022 में भारत की ओर से शानदार प्रदर्शन करेगी। बधिर अंतरराष्ट्रीय क्रिकेट परिषद (डीआईसीसी) एक अक्टूबर से नौ अक्टूबर तक संयुक्त अरब अमीरात के शारजाह में टी20 चैंपियंस ट्रॉफी 2022 का आयोजन करेगा जिसमें भारत की बधिर क्रिकेट टीम

हिस्सा लेगी। भारत के अलावा ऑस्ट्रेलिया, दक्षिण अफ्रीका, बंगलादेश और पाकिस्तान की टीमों में भी टूर्नामेंट में नजर आयेंगी। भारतीय बधिर क्रिकेट संघ (आईडीसीए) ने टूर्नामेंट के लिये सोमवार को भारतीय टीम की नयी जर्सी का अनावरण भी किया। आईडीसीए की मुख्य कार्यकारी अधिकारी (सीईओ) रोमा बलवानी ने आयोजन के प्रति अपना उत्साह प्रकट करते हुए कहा, "डीआईसीसी टी20 चैंपियंस ट्रॉफी दिव्यांग जनों में खेल को बढ़ावा देने का बेजोड़ मंच है। हम चैंपियनशिप मुकाबले के लिए पूरी तरह तैयार हैं और हमें विश्वास है कि मैदान में हमारी टीम अपनी काबिलियत का प्रदर्शन करेगी। हमारा अनुरोध है कि खिलाड़ियों को सभी प्यार दें। उनके समर्थन से हमारे खिलाड़ियों को मैदान में अपना सर्वश्रेष्ठ प्रदर्शन करने का हौसला बुलंद होगा। आईडीसीए के अध्यक्ष सुमित जैन ने खिलाड़ियों को शुभकामनाएं देते हुए कहा कि खिलाड़ी इस चैंपियनशिप के लिए पूरी तरह तैयार और उत्साहित हैं। वे इस शानदार करेगा जिसमें भारत की बधिर क्रिकेट टीम

# हॉप्स का विजय अभियान आगे बढ़ा

## नयी दिल्ली, 19 सितंबर

खेलों इंडिया महिला प्रीमियर लीग खिताब की अघोषित विजेता हॉप्स एफसी ने सोमवार को सिग्नेचर क्लब को मोना (दो) और संतोष के गोली से हराकर अपना विजय अभियान आगे बढ़ाया। विजेता हॉप्स की पूजा को 'प्लेयर ऑफ द मैच' का नाम मिला। दिन के दूसरे मैच में हंस और ग्रांडिंग स्टार केबीच कांटे की टक्कर में दोनों टीमों ने 1-1 के स्कोर पर अंक बांट लिए। पुरुषों की प्रीमियर लीग में रेंजर्स क्लब ने हिंदुस्तान को 3-0 से परास्त किया। मेन ऑफ द मैच कृष्ण कुमार ने दो दर्शनीय गोल किये, जबकि एक गोल लकी के नाम रहा। दिन के पहले मैच में गढ़वाल का बेजेड मंच है। हम चैंपियनशिप मुकाबले की बराबरी पर छुट्टा गढ़वाल का गोल मैच में है कि मैदान में हमारी टीम अपनी काबिलियत का प्रदर्शन करेगी। हमारा अनुरोध है कि खिलाड़ियों को सभी प्यार दें। उनके समर्थन से हमारे खिलाड़ियों को मैदान में अपना सर्वश्रेष्ठ प्रदर्शन करने का हौसला बुलंद होगा। आईडीसीए के अध्यक्ष सुमित जैन ने खिलाड़ियों को शुभकामनाएं देते हुए कहा कि खिलाड़ी इस चैंपियनशिप के लिए पूरी तरह तैयार और उत्साहित हैं। वे इस शानदार करेगा जिसमें भारत की बधिर क्रिकेट टीम

# रुबेल हुसैन ने टेस्ट क्रिकेट से लिया सन्यास

## ढाका, 19 सितंबर

बंगलादेश के तेज गेंदबाज रुबेल हुसैन ने सोमवार को टेस्ट क्रिकेट से सन्यास लेने की घोषणा की। हुसैन ने सोशल मीडिया का रुख करते हुए कहा कि वह युवाओं को अधिक अवसर देने की आवश्यकता महसूस करते हैं, इसलिए उन्होंने खेल के सबसे लंबे प्रारूप से सन्यास लेने का निर्णय लिया।



हुसैन ने फेसबुक अकाउंट पर लिखा, अस्सलाम अलैकुमा मैं आपसे कुछ बात साझा करना चाहता था। मैंने आधिकारिक तौर पर बंगलादेश क्रिकेट बोर्ड (बीसीबी) को एक पत्र सौंपा है और टेस्ट क्रिकेट से सन्यास लेने का फैसला किया है।

उन्होंने कहा, क्रिकेट का लंबा प्रारूप राष्ट्रीय टीम को मजबूत करने में एक बड़ी भूमिका निभाता है। मुझे लगता है कि अगर युवा तेज गेंदबाजों को ज्यादा मौके मिलते हैं तो हमारी टीम और मजबूत होगी। टेस्ट में युवाओं को अधिक अवसर प्रदान करने का गोल हिमांशु राय ने जमाया।

में 5 विकेट चटककर 166 रन देकर सर्वश्रेष्ठ कारनामा किया था। टेस्ट क्रिकेट में अपने करियर के दौरान उन्होंने 36 विकेट झटकते और महज एक बार पांच विकेट लेने में सफल हुए।

उन्होंने कहा, मैं बंगलादेश के लिए 27 टेस्ट खेलने में सक्षम रहा, जो मेरे लिए एक बड़ी उपलब्धि है। जिन लोगों ने दौरान गेंद क्रिकेट के साथ मेरी यात्रा के दौरान मेरी मदद की है, मैं उन सभी का आभारी हूँ और मुझे उम्मीद है कि आने वाले दिनों में भी मुझे आपका साथ मिलेगा। मैंने पहले ही टेस्ट क्रिकेट से सन्यास ले लिया हो, लेकिन मेरा मानना है कि बंगलादेश के लिए एकदिवसीय और टी20 प्रारूप में मुझे अभी भी बहुत योगदान देना है। हुसैन ने कहा कि वह अन्य संफेद गेंद प्रतियोगिताओं के साथ ढाका प्रीमियर लीग (डीपीएल) और फरवरी 2020 में पाकिस्तान के खिलाफ बंगलादेश प्रीमियर लीग (बीपीएल) में खेलना जारी रखेंगे।

# खेल आयोजन पुलिस-बल में बढ़ायेगे सौहार्द, समन्वय : अनुराग ठाकुर

## मंत्री अनुराग ठाकुर ने केंद्रीय औद्योगिक सुरक्षा बल द्वारा आयोजित सातवें अखिल भारतीय पुलिस जूडो क्लस्टर-2022 का शुभारम्भ किया

नयी दिल्ली, 19 सितंबर। केंद्रीय खेल एवं युवा मामलों के मंत्री अनुराग ठाकुर ने केंद्रीय औद्योगिक सुरक्षा बल (सीआईएसएफ) द्वारा आयोजित सातवें अखिल भारतीय पुलिस जूडो क्लस्टर-2022 का शुभारम्भ करते हुए सोमवार को कहा कि इस तरह के आयोजन अंतर पुलिस बल सौहार्द और समन्वय को बढ़ावा देते हैं।

ठाकुर ने कहा कि इस तरह के अखिल भारतीय खेल आयोजन अंतर पुलिस बल सौहार्द और समन्वय को बढ़ावा देते हैं। उन्होंने प्रतियोगिता में सभी खिलाड़ियों का समर्थन करने का अनुरोध करते हुए कहा कि क्लस्टर में भाग लेने वाले खिलाड़ी भले ही किसी भी पुलिस बल या राज्य से हों, भविष्य में वे भारत के लिए ही खेलेंगे।

उन्होंने हवाई अड्डों और दिल्ली मेट्रो रेल में व्यवस्था बनाये रखने में सीआईएसएफ की भूमिका की भी सराहना की। उन्होंने कहा कि सीआईएसएफ के जवान हवाई अड्डों पर

# केकेआई बायर्स एंड केबल्स रियल कबड्डी लीग मैचों से पहले खिलाड़ियों ने अभ्यास में जमकर बहाया पसीना


जयपुर, 19 सितंबर। राजस्थान की राजधानी जयपुर में एटलेंजर स्पोर्ट्स द्वारा 21 सितंबर से आयोजित होने वाले केईआई बायर्स एंड केबल्स रियल कबड्डी लीग सीजन 2 की टीमों के खिलाड़ियों ने आज अभ्यास के दौरान जमकर पसीना बहाया। उद्घाटन मुकाबले से पहले ही जयपुरराइट्स के बीच कबड्डी लीग के प्रति काफी उत्साह देखा जा रहा है। आरकेएल के सीईओ शुभम चौधरी ने बताया कि जगन्नाथ विश्वविद्यालय सीतापुरा परिसर में सभी टीमों जोरदार अभ्यास करते हुए देखी गई। उद्घाटन दो मुकाबले होंगे जिसमें पहला जयपुर जगुआर और जोधाना वारियर्स और दूसरा मुकाबले में मेवाड़ मांक्स और चंबल पाइरेट्स के बीच जोरदार मुकाबला होने की संभावना है।

पुलिस खेल भी देश को नये पदक विजेता देने का काम करेंगे। सीआईएसएफ के महादेशिक शील वर्धन सिंह ने इस अवसर पर कहा कि खेल-कूद पुलिस प्रशिक्षण पाठ्यक्रम का अभिन्न अंग है।

# स्ट्राइक रेट पर काम कर रहा हूँ : राहुल

## मोहाली, 19 सितंबर

भारतीय टीम के सलामी बल्लेबाज लोकेश राहुल ने सोमवार को कहा कि वह अपने स्ट्राइक रेट को सुधारने पर काम कर रहे हैं और पिछले 10-12 महीनों में उनको दी गयी भूमिका को बेहतर तरीके से समझ रहे हैं।



राहुल ने यहां मैच से पहले आयोजित संवाददाता सम्मेलन में कहा, मैं इस (स्ट्राइक रेट) पर काम कर रहा हूँ। स्पष्ट रूप से पिछले 10-12 महीनों में प्रत्येक खिलाड़ी के लिए परिभाषित भूमिकाओं के साथ, आप बहुत स्पष्ट रूप से जानते हैं और खिलाड़ी समझता है कि उनसे क्या अपेक्षित है और हर कोई इसके लिए काम कर रहा है।

राहुल ने अपनी बल्लेबाजी पर बात करते हुए कहा, यह टी20 क्रिकेट है। जितना अधिक खेल विकसित हो रहा है, आप पहले बल्लेबाजी करें या बाद में, आपको खेल के किसी भी स्तर पर आक्रमक होना होगा। आपको हमेशा चौके-छक्के लगाने की मानसिकता में रहना होगा। जब मैं बल्लेबाजी करने जाता हूँ तो मेरे साथ भी ऐसा ही होता है। जब आप पहले बल्लेबाजी कर रहे होते हैं, तो आप खुद को यह समझने के लिए तीन या चार गेंदें देना चाहते हैं कि पिच कैसा व्यवहार कर रही है, उसके बाद गेंदबाजों को दबाव में डालने की कोशिश होती है।

उन्होंने कहा यही सब चीजें आपके दिमाग में चलती हैं। आप क्रीज पर अपने साथी से बात करते हैं और एक दूसरे की मदद करते हैं। आप पिच के बारे में, अपने शॉट्स के बारे में और उन क्षेत्रों के बारे में बात करते हैं जिन्हें निशाना बनाया जा सकता है। यह कुछ चीजें हैं जिनपर आप एक दूसरे से चर्चा करते हैं और एक योजना तैयार करते हैं। भारत के पास अब विश्व कप की तैयारी के लिए ऑस्ट्रेलिया और दक्षिण अफ्रीका के खिलाफ शरेलू टी20 श्रृंखलाएं हैं, और राहुल को उम्मीद है कि मौजूदा माहौल खिलाड़ियों को 'गलती करने या विफल होने से न डरने' की अनुमति देता है।

# उत्तराखंड में शुरू हई 'उत्तराखंड सुपर टी-20 लीग'

नयी दिल्ली, 19 सितंबर। उत्तराखंड क्रिकेट बोर्ड ने मार्केटिंग और ब्रांड कंपनी रिती टोप के साथ मिलकर उत्तराखंड सुपर टी20 लीग के आयोजन घोषणा कर दी है। अठारह सितंबर को शुरू हुई पांच दिवसीय प्रतियोगिता का समापन 22 सितंबर को होगा। इस टूर्नामेंट के सारे मुकाबले शेरपुर के तनिश क्रिकेट स्टेडियम में खेले जाएंगे। प्रतियोगिता के आयोजन को लेकर रिती टोप के अध्यक्ष एवं प्रबंध निदेशक अरुण पांडे ने कहा कि क्रिकेट हर भारतीय के दिल की धड़कन है और पूरे भारत में प्रतिभा की कमी नहीं है। उन्होंने उत्तराखंड बोर्ड और राज्य सरकार का आभार व्यक्त करते हुए कहा कि वे खेल

को आगे बढ़ाने में सहायता प्रदान कर रहे हैं। इस लीग में पांच टीमों हिस्सा ले रही हैं जो राउंड रॉबिन फॉर्मेट में एक दूसरे से भिड़ेंगी। राउंड रॉबिन में पहला और चौथा स्थान हासिल करने वाली टीमों के दूसरे से पहले सेमीफाइनल में भिड़ेंगी जबकि दूसरा और तीसरा स्थान पाने वाली टीमों दूसरे सेमीफाइनल में मुकाबला करेंगी। यूसीबी ने यह सुनिश्चित किया है कि राउंड रॉबिन के सभी चयनकर्ता और बोर्ड सदस्य इस प्रतियोगिता में उपस्थित रहें। बोर्ड के अनुसार अच्छा प्रदर्शन करने वाले खिलाड़ियों को उत्तराखंड क्रिकेट टीम के लिए सईद मुस्ताक अली जैसे आयोजनों में खेलने का अवसर मिलेगा।

# 27 से शुरू होगा 'कपिल देव-ग्रांट थॉर्नटन इन्वितेशनल' पेशेवर खिलाड़ियों के साथ गोल्फ के शौकिया, कॉरपोरेट और सेलिब्रिटी गोल्फर भी हिस्सा लेंगे

## भारतीय क्रिकेट के दिग्गज कपिल देव ने ग्रांट थॉर्नटन भारत और भारतीय पेशेवर गोल्फ टूर (पीजीटीआई) के साथ मिलकर घोषणा की

नयी दिल्ली, 19 सितंबर। भारतीय क्रिकेट के दिग्गज कपिल देव ने सोमवार को ग्रांट थॉर्नटन भारत और भारतीय पेशेवर गोल्फ टूर (पीजीटीआई) के साथ मिलकर 'कपिल देव-ग्रांट थॉर्नटन इन्वितेशनल' टूर्नामेंट के आयोजन की घोषणा की, जिसमें पेशेवर खिलाड़ियों के साथ गोल्फ के शौकिया, कॉरपोरेट और सेलिब्रिटी गोल्फर भी हिस्सा लेंगे।



कपिल देव ने यहां संवाददाता सम्मेलन में कहा मैं इस टूर्नामेंट को लेकर बेहद उत्साहित हूँ। मैं ग्रांट थॉर्नटन भारत के मुख्य कार्यकारी अधिकारी (सीईओ) विशेष घोषणा का आभार व्यक्त करता हूँ कि उन्होंने भारत के गोल्फिंग इतिहास में एक ऐतिहासिक आयोजन शुरू किया। उन्होंने बताया कि 27-30 सितंबर 2022 तक

पीजीटीआई कार्यक्रम होगा। टूर्नामेंट में कुल एक करोड़ रुपये की पुरस्कार राशि के लिये 126 पेशेवर खिलाड़ी हिस्सा लेंगे। ग्रांट थॉर्नटन भारत के सीईओ विशेष चंडियोक ने कहा, हम गोल्फ को लोकप्रिय, समावेशी और सभी के लिये सुगम बनाना चाहते हैं। इस टूर्नामेंट का प्रतिनिधित्व करने और पेशेवर एवं शौकिया खिलाड़ियों के लिये एक समावेशी मंच बनाने के लिये कपिल देव से बेहतर कोई नहीं हो सकता था। हम आशा करते हैं कि इस श्रेष्ठ राष्ट्रीय गोल्फ आयोजन के जरिये अधिक लोग गोल्फ को चुनने के लिये आकर्षित होंगे।

शुरुआती 126 खिलाड़ियों में से शीर्ष 50 खिलाड़ी प्रतियोगिता के अंतिम हिस्से में प्रवेश करेंगे। तीसरे और चौथे दौर में शौकिया और पेशेवर खिलाड़ी एक टीम के रूप में

# हैंडिन ने ऑस्ट्रेलिया लीजेंड्स को दिलाई रोमांचक जीत

## रोड सेफ्टी वर्ल्ड सीरीज 2022 के दूसरे मुकाबले में बंगलादेश लीजेंड्स को तीन विकेट से हराया

इंदौर, 19 सितंबर। ब्रैंड हैंडिन (58 नाबद्ध) के मैच जितकर अद्वितीयक की बदौलत ऑस्ट्रेलिया लीजेंड्स ने होल्कर स्टेडियम में खेले गए रोड सेफ्टी वर्ल्ड सीरीज 2022 के अपने दूसरे मुकाबले में बंगलादेश लीजेंड्स को तीन विकेट से हरा दिया। बंगलादेश लीजेंड्स ने रविवार को पहले बल्लेबाजी करते हुए नौ विकेट पर 158 रन का स्कोर बनाया, जिसे ऑस्ट्रेलिया लीजेंड्स ने अंतिम गेंद पर सात विकेट खोकर हासिल कर लिया। बंगलादेश लीजेंड्स की तीन मैचों में यह लगातार तीसरी हार है, जबकि ऑस्ट्रेलिया लीजेंड्स को दो मैचों में यह पहली जीत है। बंगलादेश से मिले 159 रन के लक्ष्य का पीछा करने उतरी ऑस्ट्रेलिया

लीजेंड्स ने तीन रन के स्कोर पर अपना पहला विकेट गंवा दिया। कप्तान शेन वॉटसन (35) और कैलम फर्ग्यूसन (24) ने दूसरे विकेट के लिए 70 रन की साझेदारी की, हालांकि इलियास सनी ने वॉटसन, फर्ग्यूसन, नॉर्थन रैडन (03) और ब्रांड हॉज (04) को जल्दी-जल्दी आउट करके 90 रन के स्कोर तक ऑस्ट्रेलिया लीजेंड्स की आधी टीम को पवेलियन भेज दिया।

यहां से ऑस्ट्रेलिया लीजेंड्स की टीम लक्ष्य से दूर होती हुई दिखाई दे रही थी। टीम को अंतिम दो ओवर में जीत के लिए 158 रन बनाने थे और हैंडिन के रूप में उसकी उम्मीदें कायम थीं। हैंडिन ने यहां से अपना अद्वितीयक पूरा करते हुए अंतिम तीन गेंदों पर लगातार तीन चौके लगाकर ऑस्ट्रेलिया लीजेंड्स को रोमांचक जीत दिला दी। हैंडिन ने 37 गेंदों पर तीन चौके और चार छक्के लगाए। बंगलादेश लीजेंड्स के लिए इलियास के चार विकेटों के अलावा

अब्दुर रज्जाक ने दो और अबुल हसन ने एक विकेट अपने नाम किया। इससे पहले, टॉस हारकर पहले बल्लेबाजी करने उतरी बंगलादेश लीजेंड्स की शुरुआत काफी खराब रही और पहले 10 ओवर के अंदर 62 रन पर ही उसकी आधी टीम पवेलियन लौट गई। इसके बाद अंत में कुछ अच्छी बल्लेबाजी के दम पर बंगलादेश की टीम निर्धारित 20 ओवर में नौ विकेट पर 158 रन तक पहुंच सकी। बंगलादेश के इस स्कोर तक पहुंचने में ऑस्ट्रेलियाई गेंदबाजों का भी अहम योगदान रहा, जिन्होंने 39 एक्स्ट्रा रन दिये। बंगलादेश के लिए इलियास सनी ने 29 गेंदों पर चौके और एक छक्के की मदद से नाबाद 32 रन बनाये, जबकि आलोक कपाली ने 20 गेंदों पर तीन चौकों की बदौलत इन्होंने ही रन की पारी खेली। नजमुस सआदत ने एक चौका और एक छक्के के सहारे 20 रन का योगदान दिया।